

Kristina Háfoss
Løgtingskvinnu

Munnligur fyrispurningur

Til

Anniku Olsen, landsstýriskvinnu

viðvákjandi Rásini

1. Hví standa næmingar á Rásini einaferð enn á berum eftir lokið skúlaskeið, hóast Almennaráðið hevur havt 3 ár at fyrireika seg ?
2. Hvørji ítøkilig stig verða nú tikin fyri, at tryggja verandi næmingunum á Rásini tryggjar og mennandi umstøður tá umræður bústað, arbeiði og frítíðartilboð ?
3. Hvat verður ítøkiliga gjørt fyri at tryggja, at næmingar á Rásini framyvir ikki koma í somu støðu aftur ?
4. Langur bíðilisti er til bæði bústaðir og skúlatilboð. Nær kann væntast at fleiri bútilboð og skúlatilboð (í samráð við Mentamálaráðið) eru tøk til føroyingar við serligum avbjóðingum ?

Viðmerkingar

Tá Rásin varð sett á stovn, var talan um eitt framstig fyri føroyingar við serligum avbjóðingum. Endiliga var ein møguleiki fyri, at nema sær skúlagongd eftir fólkaskúlatíðina. Síðan er tó alt ov lítið hent á økinum.

Tá fyrstu næmingarnir vórðu liðnir við skúlagongdina vóru næmingar og foreldur latin í óvissu, tí onki bú-, arbeiðs- og frítíðartilboð varð tøkt. Í evstu løtu varð loysn funnin.

Nú næsta liðið av næmingum – eftir 3 ára skúlagongd – eru klár at seta fótur undir egið borð og taka móti nýggjum avbjóðingum er støðan júst tann sama sum fyri 3 árum síðan. Søgjan endurtekur seg.

Tað er alneyðugt, at vit framyvir fáa skipaði viðurskifti á hesum øki. Tí verða settir hesir spurningar:

Á Løgtingi, 28. november 2011

Kristina Háfoss
Løgtingskvinnu